

ಶ್ರೀ ಎಂ. ಎಸ್. ಕೃಷ್ಣನ್.—ಈ ಅಧಿಕಾರಿಗಳ ಕೆಲಸವೇನು?

ಅಧ್ಯಕ್ಷರು.—ಅದಲ್ಲಾ ಇಲ್ಲಿ ಬರುವುದಿಲ್ಲ. ಪ್ರಶ್ನೋತ್ತರ ವೇಳೆಯಲ್ಲಿ ಪಾಲಿಸಿ ವಿಷಯಗಳನ್ನು ಚರ್ಚೆ ಮಾಡಬಾರದು.

ಶ್ರೀ ಕಾಗೋಡು ತಿಮ್ಮಪ್ಪ.—ಕೇವಲ ಒಬ್ಬ ಅಧಿಕಾರಿ ಆಯ್ಕೆ ಮಾಡಿದ್ದಾರೆ. ವಿಶ್ವವಿದ್ಯಾನಿಲಯದಲ್ಲಿ ಅನುಭಾವವಿರುವವರನ್ನು ಸೇರಿಸಿ ಒಂದು ಸಮಿತಿ ಮಾಡಿ ಅದರ ಮೂಲಕ ಆಯ್ಕೆಮಾಡಿ ನಿಯಮವನ್ನೂ ಬದಲಾಯಿಸುವಿರಾ?

ಶ್ರೀ ಎ. ಎಸ್. ಕೌಜಲಗಿ.—ಮಾನ್ಯ ಸದಸ್ಯರು ನಿಯಮಾವಳಿಯನ್ನು ಬದಿರದಿದ್ದರೆ ಅದನ್ನು ಸಭೆಯ ಮುಂದಿಡುತ್ತೇನೆ, ಅವರು ನೋಡಬಹುದು.

RELEASING THE CULTIVABLE FOREST LAND

548. SRI K. YENKATAPPA (Shikaripur).—Will the Minister for Agriculture and Forests be pleased to State:—

(a) whether the Government have decided to release cultivable lands from Forest Department and grant it to poor labourers;

(b) whether the Government have thought of allotting the land belonging to Forest Department in Malnad Salty area to poor labourers as it is not possible to rear the seedlings there;

(c) whether it is a fact that the lands belonging to Gomal area of Shimoga District was taken over by the Forest Department in large extent in the past;

(d) if so, whether it is under the consideration of Government to release part of such land for Gomal area?

SRI K. H. PATIL Minister for Agriculture and Forests).—

(a) No.

(b) No.

(c) No.

(d) No.

ಶ್ರೀ ಕೆ. ಯಂಕಟಪ್ಪ.—ಸಾಲ್ಟು ವರಿಯಾದಲ್ಲಿ ಬೆಳೆಯುವುದೇನು? ಅದನ್ನು ಹಂಚಲು ಸರ್ಕಾರ ಯೋಚಿಸಿಲ್ಲ ಎಂದು ತಿಳಿಸಲಾಗಿದೆ.

ಶ್ರೀ ಕೆ. ಎಚ್. ಪಾಟೀಲ್.—ನನಗೆ ಅರಣ್ಯ ಖಾತೆ ಮತ್ತು ವಕ್ಕಲತನದ ಖಾತೆ ಎರಡೂ ಇರುವುದರಿಂದ ಅರಣ್ಯ ಖಾತೆಗೆ ಅಯೋಗ್ಯವಾಗುವುದು ವಕ್ಕಲತನಕ್ಕೂ ಯೋಗ್ಯವಾಗುವುದಿಲ್ಲ ಎಂದು ತಿಳಿಸುತ್ತೇನೆ.

ಶ್ರೀ ಕೆ. ಯಂಕಟಪ್ಪ.—ಫಾರೆಸ್ಟ್ ಇಲಾಖೆ ರೆವೆನ್ಯೂ ಇಲಾಖೆಯಿಂದ ಬಹಳ ದಿವಸಗಳ ಹಿಂದೆ ಜಮೀನನ್ನು ತೆಗೆದುಕೊಂಡಿದೆ. ಅರಣ್ಯ ಇಲಾಖೆ ತಮಗೆ ಸೇರಿವೆ ಜಮೀನು ಎಂದೂ ರೆವೆನ್ಯೂ ಇಲಾಖೆ ತಮಗೆ ಸೇರಿದ್ದೂ ಎಂದು ಕೆಲವು ಸಂದರ್ಭಗಳಲ್ಲಿ ವಿವಾದ ಎದ್ದಿದೆ. ಬಡವರಿಗೆ ಸಾಲ್ಟು ವರಿಯ ಅರಣ್ಯ ಇಲಾಖೆ ತನ್ನ ವಶಕ್ಕೆ ತೆಗೆದುಕೊಂಡು ಬಿಟ್ಟುಕೊಡಲು ಪ್ರಯತ್ನ ಮಾಡುವುದೇ?

ಶ್ರೀ ಕೆ. ಎಚ್. ಪಾಟೀಲ್.—ಅರಣ್ಯ ಇಲಾಖೆ ಮತ್ತು ರೆವೆನ್ಯೂ ಇಲಾಖೆ ಇವೆರಡೂ ಕೂಡ ಸರ್ಕಾರಕ್ಕೆ ಸೇರಿವೆ. ಕಾಯಿದೆ ಪ್ರಕಾರ ಮಾಡಬೇಕಾದ್ದನ್ನು ನಾವು ಮಾಡುತ್ತೇವೆ. ಕ್ರಮವಾಗಿ

ಕಾನೂನಿನ ಪ್ರಕಾರ ತೆಗೆದುಕೊಂಡಿದ್ದರೆ ಅದನ್ನು ಬದಲಾಯಿಸುವುದಕ್ಕಾಗುವುದಿಲ್ಲ. ಆಕ್ರಮವಾಗಿ ಏನಾದರೂ ನಡೆದಿದ್ದರೆ ಯಾವುದಾದರೂ ಪ್ರಯತ್ನಕರ ಸಂದರ್ಭದಲ್ಲಿ ಪರಿಶೀಲಿಸಬೇಕಾಗಿದ್ದರೆ ವಿಚಾರ ಮಾಡೋಣ.

ಶ್ರೀ ಎಸ್. ಬಂಗಾರಪ್ಪ.—ರೀಟಿಗಳಲ್ಲಿರಬೇಕು, ಆಗ ಪ್ರತಿಯೊಂದು ತಾಲ್ಲೂಕಿನಲ್ಲೂ ಒಂದೊಂದು ಸಮಿತಿ ಮಾಡಿ ರೆವೆನ್ಯೂ ಇಲಾಖೆಗೆ ಎಷ್ಟು ಜಾಗ ಅರಣ್ಯ ಇಲಾಖೆಯಿಂದ ಸೇರಬೇಕು, ಅರಣ್ಯ ಇಲಾಖೆಗೆ ರೆವೆನ್ಯೂ ಇಲಾಖೆಯಿಂದ ಎಷ್ಟು ಪ್ರದೇಶ ಸೇರಬೇಕು ಎಂದು ವರದಿ ತರಿಸಿದರೂ, ಆಗ ಅದರಂತೆ ಆಯಾ ಇಲಾಖೆಗೆ ಸೇರಿಸಿದರೂ ಆಗಿನ ಸರಕಾರ ತೀರ್ಮಾನ ಮಾಡಿರುವುದನ್ನು ಪರಿಶೀಲಿಸುವಿರಾ? ವಿರಡನೆಯದಾಗಿ ಜಾಗು ಪ್ರದೇಶದಲ್ಲೇನೂ ಬೆಳೆಯುವುದಿಲ್ಲ, ನೀರಿರುವುದು. ಅಲ್ಲೇನೂ ಬೆಳೆಯುವುದಿಲ್ಲ. ಅದನ್ನೇನು ಮಾಡುತ್ತೀರಿ?

ಶ್ರೀ ಕೆ. ಎಚ್. ಪಾಟೀಲ್.—ಈ ಸರಕಾರದ ಉದ್ದೇಶ ಹೆಚ್ಚು ಅರಣ್ಯ ಬೆಳೆಸುವುದು. ಅದಕ್ಕನು ಗಣವಾಗಿ ನಿರ್ಣಯಮಾಡಿದೆ, ಇದಕ್ಕೆ ವ್ಯತಿರಿಕ್ತವಾಗಿದ್ದರೆ ಮನ್ನಣೆ ಮಾಡುವುದಿಲ್ಲ. ಜಾಗು ಪ್ರದೇಶ ಪರಿವರ್ತನೆ ಮಾಡಲು ಕೇಂದ್ರ ಸರಕಾರದ ಸಹಾಯ ಪಡೆಯುವ ಪ್ರಯತ್ನವಿದೆ. ಆ ಭೂಮಿಯನ್ನು ಪರಿವರ್ತನೆ ಮಾಡಲು ಸರಕಾರಕ್ಕೆ ಸಾಧ್ಯವೇ ಹೊರತು ಬಡವರಿಗೆ ಸಾಧ್ಯವಿಲ್ಲ.

ಶ್ರೀ ಎಸ್. ಎಂ. ಶೀರನಾಳಿ ಚಂದ್ರಶೇಖರ.—ಈಗ ಅರಣ್ಯ ಭೂಮಿಯನ್ನು ಸಾಗುವಳಿಗೆ ಕೊಡುವುದಿಲ್ಲ ಎಂದು ಕಾನೂನು ಮಾಡಿರುವ ಕೆಲವು ಸ್ಥಳಗಳಲ್ಲಿ ರೆವೆನ್ಯೂ ಜಮೀನನ್ನು ಅರಣ್ಯಕ್ಕೆ ಬಿಟ್ಟಿರುವುದನ್ನು ವಾಪಸು ಕೊಡುವಿರಾ? ಹತ್ತಾರು ವರ್ಷದಿಂದ ಸಾಗುವಳಿ ಮಾಡಿರುವ ಅರಣ್ಯ ಭೂಮಿಯನ್ನು ಬಿಟ್ಟು ಅಷ್ಟೇ ಸಂಖ್ಯೆಯಲ್ಲಿ ರೆವೆನ್ಯೂ ಜಮೀನು ತೆಗೆದುಕೊಳ್ಳುವಿರಾ?

ಶ್ರೀ ಕೆ. ಎಚ್. ಪಾಟೀಲ್.—ಅದಕ್ಕೆ ಬೇರೆ ಪ್ರಶ್ನೆ ಇದೆ, ಅದು ಬಂದಾಗ ಉತ್ತರ ಹೇಳೋಣ.

ಶ್ರೀ ಕಾಗೋಡು ತಿಮ್ಮಪ್ಪ.—ಹಿಂದೆ ಇದೇ ಪ್ರಶ್ನೆ ಬಂದಾಗ ಮುಖ್ಯಮಂತ್ರಿಗಳು ಅಗತ್ಯ ಕಂಡಾಗ ಅರಣ್ಯ ಭೂಮಿಯನ್ನು ಸಾಗುವಳಿಗೆ ಬಿಡುಗಡೆ ಮಾಡುವುದನ್ನು ವಿಚಾರ ಮಾಡೋಣ ಎಂದು ಹೇಳಿದ್ದರು. ಈಗ-ಆ ರೀತಿ ಮಾಡುವಿರಾ?

ಶ್ರೀ ಕೆ. ಎಚ್. ಪಾಟೀಲ್.—ಅಂಥ ಅಗತ್ಯ ಕಂಡರೆ ಬಡವರಿಗೆ ಬೇರೆ ಭೂಮಿ ಸಿಕ್ಕದಿದ್ದರೆ ಯೋಗ್ಯ ಕ್ರಮ ಕೈಕೊಳ್ಳುತ್ತೇವೆ. ಎಲ್ಲಾ ಜಿಲ್ಲೆಗಳಲ್ಲೂ ಸುಬಂಧಪಟ್ಟಿವೆರೊಡನೆ ವಿಚಾರಮಾಡಿ ಕಾನೂನು ಪ್ರಕಾರ ಕೊಡೋಣ.

ಶ್ರೀ ಜಿ. ಪುಟ್ಟಸ್ವಾಮಿ.—ಮುಲೆನಾಡು ಪ್ರದೇಶದಲ್ಲಿ ಸಾಗುವಳಿಗೆ ಲಾಯಕ್ ಇಲ್ಲದಂಥ ಅರಣ್ಯ ಜಮೀನನ್ನು ರೆವೆನ್ಯೂ ಇಲಾಖೆಗೆ ಕೊಟ್ಟು, ರೆವೆನ್ಯೂ ಇಲಾಖೆಯಿಂದ ಸಾಗುವಳಿಗೆ ಲಾಯಕ್ ಆಗುವ ಜಮೀನನ್ನು ಅರಣ್ಯ ಇಲಾಖೆಗೆ ತೆಗೆದುಕೊಂಡಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ? ಇಂಥಾದ್ದನ್ನು ಮಾನ್ಯ ಸದಸ್ಯರು ಅನೇಕ ಸಾರಿ ತಮ್ಮ ಗಮನಕ್ಕೆ ತೆಗೆದುಕೊಂಡು ಬಂದು ಸಾಗುವಳಿಗೆ ಲಾಯಕ ಇಲ್ಲದಂಥ ಜಮೀನನ್ನು ವಾಪಸು ತೆಗೆದುಕೊಂಡು ಫಾರಿಸ್ ಬೆಳೆಸಿ, ಸಾಗುವಳಿಗೆ ಲಾಯಕ ಅದ ಜಮೀನನ್ನು ಕೊಡಿ ಎಂದು ಕೇಳುತ್ತಿರುವುದು ಸರ್ಕಾರದ ಗಮನಕ್ಕೆ ಬಂದಿದೆಯೇ?

ಶ್ರೀ ಕೆ. ಎಚ್. ಪಾಟೀಲ್.—ಅನೇಕ ಸಂದರ್ಭದಲ್ಲಿ ಬಂದಿದೆ. ಸಾಗುವಳಿಗೆ ಬರಲಾರದಂಥ ಜಮೀನಿನಲ್ಲಿ ಅರಣ್ಯವನ್ನು ಬೆಳೆಸುವುದು, ಈಗ ಇರತಕ್ಕ ಅರಣ್ಯವನ್ನು ದಲಿಸಿಬಾರದು ಎಂಬುದು ನಮ್ಮ ನಿಲುವು.

ಶ್ರೀ ಸಿ. ಬೈರೇಗೌಡ ಅರಣ್ಯ ಸಂಪತ್ತು ರಾಷ್ಟ್ರಸಂಪತ್ತು ಎಂದು ಹೇಳಿದರು. ದೇಶದಲ್ಲಿ ಇರತಕ್ಕಂಥ ಶೇಕಡ ೪೫ರಷ್ಟು ಭೂಮಿಯಲ್ಲಿ ಬಿತ್ತನೆಯಾಗುತ್ತದೆ, ಇದರಿಂದ ೪೬ ಪರ್ಸೆಂಟ್ ಪ್ರೊಡಕ್ಷನ್ ಆಗುತ್ತದೆ. ಅರಣ್ಯಕ್ಕೆ ಸಂಬಂಧಪಟ್ಟ ಭೂಮಿ ಶೇಕಡ ೨೨ರಷ್ಟು ಇದ್ದು ಕೇವಲ ೧೬ ಪರ್ಸೆಂಟ್ ಇಳಕಂ ಬರುತ್ತದೆ. ಅರಣ್ಯ ಸಂಪತ್ತಿನಿಂದ ಹೆಚ್ಚಿನ ನ್ಯಾಷನಲ್ ಇಳಕಂ ಬರುತ್ತಾ ಇಲ್ಲ. ಈ ದೃಷ್ಟಿಯಿಂದ ವ್ಯವಸಾಯಕ್ಕೆ ಹೆಚ್ಚು ಭೂಮಿಯನ್ನು ಬಿಟ್ಟುಕೊಡುತ್ತೀರಾ?

ಶ್ರೀ ಡಿ. ವೆಂಕರಾಜ ಅರಸ್ (ಮುಖ್ಯ ಮಂತ್ರಿಗಳು).—ತಾವು ಹೇಳತಕ್ಕ ಅಂಕಿ ಅಂಶಗಳು ಕರೆಕ್ಟ್ ಇಲ್ಲ. ವಿರಡನೆಯದು, ಅರಣ್ಯವನ್ನು ಎಲ್ಲಾ ಬದುಲು ಮಾಡಿ ಎಂದು ಹೇಳುವುದನ್ನು ಎಲ್ಲಿಯೂ ನಾನು ಕೇಳಿರಲಿಲ್ಲ. ಇವರು ಯಾವ ಶಾಸ್ತ್ರದಲ್ಲಿ ಒದ್ದಿದರೋ ಗೊತ್ತಾಗುವುದಿಲ್ಲ. ಆಧುನಿಕ ಪರಿಸ್ಥಿತಿಯಲ್ಲಿ ಅರಣ್ಯಗಳನ್ನು ಬೆಳೆಸಬೇಕು, ಮರಗಳನ್ನು ಕಾಪಾಡಬೇಕು, ಹೊಸ ಹೊಸ ಅರಣ್ಯಗಳನ್ನು ಸ್ಥಾಪನೆ

(ಶ್ರೀ ಡಿ ದೇವರಾಜ ಅರಸ್)

ಮಾಡುವ ಕಾಲದಲ್ಲಿ ಇರುವ ಅರಣ್ಯವನ್ನು ಕಡಿದು ಹಾಕಬೇಕು ಎಂದರೆ ಹೇಗೆ? ಅರಣ್ಯವನ್ನು ಅಭಿವೃದ್ಧಿ ಪಡಿಸುವ ವಿಧಾನವನ್ನು ಕಂಡುಹಿಡಿಯುವುದು ಮತ್ತು ಅರಣ್ಯವನ್ನು ಬೆಳೆಸುವ ವಿಧಾನವನ್ನು ನಾವು ಇನ್ನೂ ತಿಳಿದುಕೊಂಡಿಲ್ಲ. ಅರಣ್ಯವನ್ನು ಬೆಳೆಸಬೇಕಾದ್ದು ಇದೆ, ಕಾಪಾಡಬೇಕಾದ್ದು ಇದೆ. ಈಗ ಇರತಕ್ಕ ಜಮೀನನ್ನು ಎಲ್ಲರಿಗೂ ಕೊಟ್ಟಿರೂ ಸಾಲುವುದಿಲ್ಲ. ಪೂರ್ತಿಯಾಗಿ ಅರಣ್ಯವನ್ನು ಕೊಟ್ಟಿರೂ ಭೂಮಿಯ ದಾತ ಅಡಗುತ್ತದೆಯೇ? ಇಲ್ಲ. ಮಾನ್ಯ ಅಧ್ಯಕ್ಷರೇ ನಾನು ಅರಿಕೆ ಮಾಡಿಕೊಳ್ಳುವುದು ಇಷ್ಟೇ, ಈ ಅರಣ್ಯವನ್ನು ನಾಶ ಮಾಡಿ ಈ ಭೂಮಿಯನ್ನು ವ್ಯವಸಾಯ ಮಾಡುವುದಕ್ಕೆ ಕೊಟ್ಟು ಬಿಡುವುದರಿಂದ ದೇಶದ ಸಂಪತ್ತು ಹೆಚ್ಚಾಗುವುದಿಲ್ಲ ಇನ್ನೂ ಅನೇಕ ಎಕಾಲಜಿಕಲ್ ಶಾಸ್ತ್ರ ಇದೆ. ಪ್ರಪಂಚದ ಎಲ್ಲಾ ಭಾಗದಲ್ಲೂ ಎಕಾಲಜಿ ಶಾಸ್ತ್ರದ ಬಗ್ಗೆ ಗಮನ ಕೊಡುತ್ತಾರೆ ನೇಚರ್ ಬಾಲ್ಯನ್ಸ್ ಇರಬೇಕು. ಇದರಲ್ಲಿ ಮನುಷ್ಯನ ಇಂಟರ್‌ಫಿಯರ್‌ನ್ಸ್ ಜಾಸ್ತಿ ಆದರೆ ಅನಾಹುತವಾಗುತ್ತದೆ. ಇದನ್ನು ಶಾಸ್ತ್ರಜ್ಞರು ಕಂಡುಹಿಡಿದು ಹೇಳುತ್ತಾ ಇರುವುದು ಇಂಥ ಕಾಲದಲ್ಲಿ ಇರುವ ಅರಣ್ಯವನ್ನು ಶಿಥಿಲಗೊಳಿಸುವುದು ಹೇಳಿದರೆ ಹೇಗೆ?

ಶ್ರೀ ವಾಟಾಳ್ ನಾಗರಾಜ್.—ಇತ್ತೀಚೆಗೆ ಶಾಸ್ತ್ರ ಬೇರೆ ಹೇಳುತ್ತಿದ್ದೀರಿ?

ಶ್ರೀ ಡಿ. ದೇವರಾಜ ಅರಸ್.—ಚಿಕ್ಕಪ್ಪೆಯಲ್ಲಿ ಹೇಳುವ ಶಾಸ್ತ್ರ ಅಲ್ಲ ಇದು.

ಶ್ರೀ ವಾಟಾಳ್ ನಾಗರಾಜ್.—ಈ ಬೂಟಾಟಿಕೆ ಶಾಸ್ತ್ರ ಬೇಡ.

ಶ್ರೀ ಡಿ. ದೇವರಾಜ ಅರಸ್.—ನಿಮಗೆ ಏನೂ ಇದು ಅರ್ಥವಾಗುವುದಿಲ್ಲ ಬಿಡಿ.

ಶ್ರೀ ವಾಟಾಳ್ ನಾಗರಾಜ್.—ಗ್ರಹಗತಿಗಳು ಎಲ್ಲಾ ಸರಿಯಾಗಿ ನೋಡಿ ಹೇಳಿ.

ಶ್ರೀ ದೇವರಾಜ ಅರಸ್.—ನಿಮ್ಮ ಗ್ರಹಗತಿ ಎಷ್ಟರ ಮಟ್ಟಿಗೆ ಇದೆಯೇ ಎಂದೋ?

ಶ್ರೀ ವಾಟಾಳ್ ನಾಗರಾಜ್.—ನಮಗೂ ಆ ಶಾಸ್ತ್ರಕ್ಕೂ ಸಂಬಂಧವಿಲ್ಲ.

ಶ್ರೀ ಡಿ. ದೇವರಾಜ ಅರಸ್.—ಶಾಸ್ತ್ರ ಎಂದರೆ ಕಬ್ಬನ್ ಪೇಟೆ ಪುರೋಹಿತರ ಹತ್ತಿರ ಹೋಗುತ್ತೀರಲ್ಲಾ ಅದೇ ಶಾಸ್ತ್ರವಲ್ಲ.

ಶ್ರೀ ವಾಟಾಳ್ ನಾಗರಾಜ್.—ನಿಮ್ಮ ಶಾಸ್ತ್ರ ಬೇರೆ.

ಶ್ರೀ ಡಿ. ದೇವರಾಜ ಅರಸ್.—ವಿಜ್ಞಾನ ಶಾಸ್ತ್ರ.

ಶ್ರೀ ವಾಟಾಳ್ ನಾಗರಾಜ್.—ನಾಡಿ ಶಾಸ್ತ್ರವೇ?

ಶ್ರೀ ಡಿ. ದೇವರಾಜ ಅರಸ್.—ಅವರಿಗೆ ಇದರ ಗಂಭೀರತೆ, ಮಾತನಾಡುತ್ತಾರೆ.

ಶ್ರೀ ವಾಟಾಳ್ ನಾಗರಾಜ್.—ನೀವು ಎಲ್ಲಾ ತಿಳಿದಿರತಕ್ಕ ಸರ್ವಜ್ಞರು.

ಶ್ರೀ ಡಿ. ದೇವರಾಜ ಅರಸ್.—ಅರಣ್ಯವನ್ನು ನಾಶ ಮಾಡುವುದು ಮಿಂಡಿತ್ತ ತರವಲ್ಲ. ಜಮೀನನ್ನು ಎಲ್ಲಿ ಕೊಡುವುದಕ್ಕೆ ಸಾಧ್ಯವಿದೆಯೋ ಅದನ್ನೆಲ್ಲಾ ಕೊಟ್ಟುಕೊಂಡು ಹೋದರೆ ನಮಗೆ ಸಪ್ತವಾಗುತ್ತದೆ. ಮೊನ್ನೆ ಸೆಕ್ರೆಟರಿ ಪ್ರಿಂಸೆಪ್ಸ್ ಕೆನಡಿಯನ್ ಎಂಬಿಸಿ ಅವರು ಬಂದಾಗ ಹೇಳುತ್ತಿದ್ದರು, ಮರಗಳನ್ನು ಯಾವ ರೀತಿ ಅಭಿವೃದ್ಧಿ ಮಾಡುತ್ತೇವೆ ಎನ್ನುವುದನ್ನು ನಿಮ್ಮಲ್ಲಿ ಯಾರಾದರೂ ಬಂದರೆ ಅದರ ಬಗ್ಗೆ ವಿಷಯಗಳನ್ನು ತಿಳಿಸುತ್ತೇವೆ ಎಂದು ಜಪಾನಿನಲ್ಲಿ ಮರಗಳನ್ನು, ಅರಣ್ಯ ಸಂಪತ್ತನ್ನು ಆಧುನಿಕವಾಗಿ ಯಾವ ರೀತಿ ಅಭಿವೃದ್ಧಿ ಮಾಡುತ್ತಾರೆ ಎನ್ನುವುದನ್ನು ನಾವು ಇನ್ನೂ ಕಲಿಯಬೇಕು. ಆದ್ದರಿಂದ ನಮ್ಮ ಅರಣ್ಯವನ್ನು ನಾವು ಅಭಿವೃದ್ಧಿ ಮಾಡಬೇಕಾದದ್ದು ಇದೆ, ಮತ್ತು ಬೆಳೆಸಬೇಕಾದದ್ದು ಇದೆ. ಒಂದೊಂದು ಸಮಯದಲ್ಲಿ ಮಾನ್ಯ ಸದಸ್ಯರಿಗೂ ಹೇಳುತ್ತಾ ಇರುತ್ತಾರೆ, ಮಳೆ ಬರುತ್ತಾ ಇಲ್ಲ ಎಂದಾ, ಶೇ ಕೂಡ ಜಾಸ್ತಿ ಯಾಗುತ್ತಾ ಇದೆ. ಬೆಂಗಳೂರಿನಲ್ಲಿ ಮಳೆ ಇರದೆ ಇರುವುದರಿಂದ ಟೆಂಪರೇಚರ್ ಜಾಸ್ತಿಯಾಗುತ್ತಾ ಇದೆ. ಆದ್ದರಿಂದ ನಾವು ಅರಣ್ಯ ಸಂಪತ್ತನ್ನು ಬೆಳೆಸಬೇಕು ಮತ್ತು ಉಳಿಸಬೇಕು ಎಂದು ಹೇಳುತ್ತಾ ಇರುತ್ತಾರೆ,

ಶ್ರೀ ಸಿ. ಬೈರೇಗೌಡ.—ನಾನು ಹೇಳಿದ್ದು ಕೇಂದ್ರ ಸರ್ಕಾರದವರು ಕೊಟ್ಟಂಥ ಅಂಕಿ ಅಂಶ, ಇದನ್ನು ಅವರ ಗಮನಕ್ಕೆ ತರುತ್ತಿದ್ದೇನೆ.

ಶ್ರೀ ಕೆ. ಎನ್. ವೀರಪ್ಪಗೌಡ —ಗಂಡ್ವಗಾಡಿನ ಜನ ಜಮೀನು ಮಾಡಿಕೊಂಡು, ಪಾನೆ ಮಾಡಿ ಕೊಂಡು ವಾಸ ಮಾಡುತ್ತಾ ಇದ್ದಾರೆ. ಇತ್ತೀಚೆಗೆ ತಮ್ಮ ಸರ್ಕಾರದ ಸರ್ಕುಲರ್ ಹೋದ ಮೇಲೆ ಮನೆ ಗಳನ್ನು ಕಿತ್ತು ಹಾಕುವುದು, ಸಂಚು ಹಾಕುವುದು, ಪೋಲೀಸ್ ಅಧಿಕಾರಿಗಳು ಹೋಗಿ, ಇವರನ್ನು ಪೋಲೀಸ್ ಸ್ಟೇಷನ್ಗೆ ಕರೆದುಕೊಂಡು ಹೋಗಿ ಬೆದರಿಕೆ ಹಾಕಿದ್ದಾರೆ. ಈ ಬಗ್ಗೆ ತಾವು ಒಂದು ರಿಯಾಯಿತಿ ಯನ್ನು ಕಂಡು ಹಿಡಿದು ಎಷ್ಟು ವರ್ಷಗಳಿಂದ ಕಾಗುವಳಿ ಮಾಡುತ್ತಿದ್ದಾರೆ ಎನ್ನುವುದನ್ನು ನೋಡಿ ಅವರಿಗೆ ಜಮೀನನ್ನು ಮಂಜೂರಾತಿ ಮಾಡಿಕೊಡುವುದು ಅಗತ್ಯ ಇದೆಯೆಂದು ಪರಿಶೀಲಿಸುತ್ತೀರಾ? ಹೆಚ್ಚಾಗಿ ಫಾರೆಸ್ಟ್ ಕೇಳತಕ್ಕಂಥಾದ್ದು ಕಾಫಿ ತೋಟಗಳಿಗೆ, ಈ ತೋಟಗಳಿಗೆ ಜಮೀನು ಕೊಡುವುದನ್ನು ನಿಲ್ಲಿಸಿ ಫಾರೆಸ್ಟ್ ಬೆಳೆಸುವುದಕ್ಕೆ ಪ್ರಯತ್ನ ಪಡುತ್ತೀರಾ?

ಶ್ರೀ ಕೆ. ಎಚ್. ಪಾಟೀಲ್ —ಮಾನ್ಯ ಸದಸ್ಯರ ಎರಡನೆಯ ಪ್ರಶ್ನೆಯನ್ನು ನಾನು ಒಪ್ಪುತ್ತೇನೆ. ಕಾಫಿ ತೋಟಕ್ಕೆ ಜಮೀನನ್ನು ಕೊಡುವುದನ್ನು ಬಂದ ಮೇಲೆ, ಎಲ್ಲಿ ಅಕ್ರಮವಾಗಿ ಫಾರೆಸ್ಟ್‌ನ್ನು ಅತಿಕ್ರಮಣ ಮಾಡಿದ್ದಾರೋ ಅಂಥವರ ಬಗ್ಗೆ ಸರ್ಕಾರ ನಿರ್ದಯೆಯಿಂದ ಕ್ರಮಬದ್ಧವಾದ ಕ್ರಮ ತೆಗೆದು ಕೊಂಡು ಅವರನ್ನು ಹೊರಗೆ ಹಾಕುತ್ತೇವೆ. ಜಮೀನು ಕೊಡಬೇಕು ಎನ್ನುವ ಅವಶ್ಯವಿದ್ದರೆ ಅಂಥ ಕಡೆ ಕ್ರಮಬದ್ಧವಾಗಿ ಕೊಡುವುದಕ್ಕೆ ಯೋಚನೆ ಮಾಡಬೇಕೇ ವಿನಃ ಅಕ್ರಮಣಕಾರಿಗೆ ಜಮೀನನ್ನು ಕೊಡುವುದಿಲ್ಲ.

ಶ್ರೀ ಎಚ್.ಎಸ್. ಸಿದ್ದಪ್ಪ. —ಅರಣ್ಯಗಳಲ್ಲಿ ಹಿಂದೆ ಇದ್ದ ಹಾಗೆ ಆಶ್ರಮಗಳನ್ನು ಮಾಡಿ ರಾಜಕೀಯ ಸನ್ಯಾಸಿಗಳು ಅಲ್ಲಿ ವಾಸ ಮಾಡುವುದಕ್ಕೆ ಅವಕಾಶ ಮಾಡಿಕೊಡುತ್ತೀರಾ?

ಶ್ರೀ ಕೆ. ಎಚ್. ಪಾಟೀಲ್. —ಮಾನ್ಯ ಸಿದ್ದಪ್ಪನವರು ಸಲಹೆ ಮಾಡಿದ್ದಾರೆ, ನೋಡೋಣ.

ಶ್ರೀ ಕೆ. ಪ್ರಭಾಕರ್. —ತಾವು (A)ಗೆ ಉತ್ತರವಾಗಿ ಮಾಮೂಲಾಗಿ 'ನೋ' ಎಂದು ಹೇಳಿದ್ದೀರಿ. ಲಾರ್ಡ್ ಎಕ್ಸ್‌ಟೆಂಟ್, ಸ್ಕಾಲ್ ಎಕ್ಸ್‌ಟೆಂಟ್, ಫಾರೆಸ್ಟ್ ಎರಿಯಾಕ್ಕೆ ಗೋಮಾಳವನ್ನು ತೆಗೆದು ಕೊಂಡಿರುವುದು ಉಂಟೋ, ಇಲ್ಲವೋ? ಸಂಸ್ಥಾನದಲ್ಲಿರುವ ಗೋಮಾಳ ಲಾಂಡನ್ನು ಫಾರೆಸ್ಟ್‌ಗೆ ತೆಗೆದು ಕೊಂಡು ಫಾರೆಸ್ಟ್ ಲಾಂಡನ್ನು ಗೋಮಾಳಕ್ಕೆ ತೆಗೆದುಕೊಂಡಿದ್ದಾರೆ. ಈ ರೀತಿ ಅವ್ಯವಸ್ಥೆಯಾಗುತ್ತಾ ಇದೆ ಈ ಪ್ರಶ್ನೆಗೆ ತಾವು 'ನೋ' ಎಂದು ಹೇಳಿದ್ದೀರಿ. ಶಿವಮೊಗ್ಗ ಜಿಲ್ಲೆಯಲ್ಲಿ ಒಂದು ಅಂಗುಲ ಭೂಮಿಯನ್ನೂ ಅರಣ್ಯಕ್ಕೆ ತೆಗೆದುಕೊಳ್ಳಲಿಲ್ಲ ಎಂದು ಹೇಳಿದಿರಿ. ಇದರ ಬಗ್ಗೆ ರೆಕಾರ್ಡ್ ಇದೆಯೇ ಇಲ್ಲವೇ?

ಶ್ರೀ ಕೆ. ಎಚ್. ಪಾಟೀಲ್. —ಮಾನ್ಯ ಸದಸ್ಯರ ಪ್ರಶ್ನೆಯನ್ನು ಓದಿದರೆ ಗೊತ್ತಾಗುತ್ತದೆ. ಹಿಂದೆ ಗೋಮಾಳ ಜಮೀನನ್ನು ಅರಣ್ಯ ಇಲಾಖೆಗೆ ಹೆಚ್ಚಿನ ಪ್ರಮಾಣದಲ್ಲಿ ಸೇರಿಸಿಕೊಂಡಿದ್ದು ನಿಜವೇ ಎಂದು ಕೇಳಿದ್ದಕ್ಕೆ ಹೆಚ್ಚಿನ ಪ್ರಮಾಣದಲ್ಲಿ ಅಲ್ಲ ಎಂದು ಹೇಳಿದೆ. ಮಾನ್ಯ ಸದಸ್ಯರ ಎರಡನೆಯ ಪ್ರಶ್ನೆಗೆ ಬೇರೆ ಪ್ರಶ್ನೆಯನ್ನು ಹಾಕಿದರೆ ಉತ್ತರ ಕೊಡೋಣ.

ಅಧ್ಯಕ್ಷರಂ. —ಶ್ರೀ ಬಿ. ಸಯನಕ್ ಅವರ ಪರವಾಗಿ ಶ್ರೀ ಎಂ. ಎಸ್. ಕೃಷ್ಣನ್ ಅವರು ೧೮ನೇ ನಂಬರು ಪ್ರಶ್ನೆಯನ್ನು ಹಾಕಬಹುದು.

CHARGES LEVIED FOR SUPPLY OF ELECTRICITY TO SMALL INDUSTRIES IN BELGAUM

185 SRI B. B. SAYANAK (Belgaum). — Will the Minister for Public Works and Electricity be pleased to state :—

- The charges levied on electric power per unit consumed by the Aluminium Company in Belgaum.
- The number of units of electricity consumed by the Aluminium Company, Belgaum
- The charges levied on electricity per unit for other small industries in Belgaum ?